



Дзённік
першакурсніцы:
усё ў нашых руках!



Выдаецца
з 9 жніўня 1917 г.

ЗАВАЯВАЦЬ НОВЫЯ РЫНКІ

Аляксандр Лукашэнка наведаў учора ААТ «Керамін», паведамляе БЕЛТА. Прэзідэнт азнаёміўся з фінансава-вытворчым станам прадпрыемства, працэсам вытворчасці найноўшых узораў прадукцыі, а таксама перспектывамі далейшага развіцця «Кераміна». Кіраўніку дзяржавы расказалі аб выкананні яго даручэнняў па рэканструкцыі прадпрыемства.

Аляксандр Лукашэнка паставіў задачу да сярэдзіны 2014 года давесці долю акцый дзяржавы ў ААТ «Керамін» да 80%. «Сёння ў дзяржавы каля 60% акцый — мала, сёй-той недапрацоўвае, — сказаў кіраўнік дзяржавы. — Гэта не мне трэба. Я проста не хачу, каб вы праз некалькі гадоў папракнулі мяне ў тым, што я не бачыў гэтага крадзяжу». Аляксандр Лукашэнка нагадаў, што ў свой час ён прыняў рашэнне аб вяртанні гэтага прадпрыемства дзяржаве. «Была спроба прысабечыць прадпрыемства вашымі былымі начальнікамі. Гэта няправільна, так быць не павінна! Гэтае прадпрыемства народнае, яно было створана на сродкі народа і належыць народу», — падкрэсліў Прэзідэнт.

Аляксандр Лукашэнка адзначыў, што ў выпадку, калі замежны інвестар захоча набыць прадпрыемства, усё будзе праходзіць па ўстаноўленай у дзяржаве працэдуры. Ён таксама дадаў, што парадак прыватызацыі прадпрыемстваў у Беларусі вельмі бюракратычны.


«Хутчэй за ўсё, вас у свой час падманулі. Таму я даручыў Камітэту дзяржакантролю і КДБ разабрацца. Бачым — пачынаюцца парушэнні, таму запатрабавалі вярнуць дзяржаве, — сказаў Прэзідэнт, звяртаючыся да працоўнага калектыву ААТ «Керамін». — Мною было прынята рашэнне вярнуць акцыі дзяржаве, але не забіраць іх, а заплаціць па мінімальнай цане».

«З'явіцца жадаючы купіць, прапнуе добрую цану — паглядзім, прадаваць ці не, — сказаў кіраўнік дзяржавы. — Але мы ўжо наеліся гэтых прыватнікаў». Аляксандр Лукашэнка нагадаў сітуацыю з мінскай «Камунаркай». Паводле яго слоў, са зменай кіраўніцтва нават у крызісныя часы прадпрыемства працуе з прыбыткам. «Усе прыватнікі глядзяць на сваю кішэню. Калі ты стварыў кампанію з нуля — добра. А калі прыйшоў на гатовае — непарадак. Я не хачу, каб усё было разрабавана», — адзначыў кіраўнік дзяржавы. «Сёння попыт на беларускія прадпрыемствы велізарны, вы гэта бачыце. Расія хацела б нешта купіць, як быццам свайго няма. А чаму? Таму што мы не разбурылі сваё, а некаторыя прадпрыемствы ператварылі ў квітнеючыя, як той жа «Беларуськалій». Пахадзілі, паглядзелі — хочам. Я кажу: плаціце \$32 млрд і хоць цэлае прадпрыемства, хоць частку купляйце. Дорага. Я кажу: да пабачэння. Паспрабавалі іншым шляхам — не атрымалася», — сказаў Прэзідэнт. «Мая задача — абараніць дзяржаву і яе ўласнасць», — падкрэсліў ён.

«Не крыўдуйце на жорсткасць, цяпер час такі. Цяпер усе вакол Беларусі ходзяць, як ваўкі галодныя: дзе б прыхапіць. «Керамін», «Беларуснафта», адзін нафтаперапрацоўчы завод, другі... Ва ўсіх рукі свярбляць, — сказаў Аляксандр Лукашэнка. — І сёння ціснуць не таму, што я такі дрэнны, дыктатар, а таму, што не аддаю. Тым не аддаў на Усходзе, на Захадзе не аддаў. А хочацца, і ўзяць хочучы за бесцань. Мы на гэта не згодныя».

Але не толькі аб вытворчых справах канкрэтнага прадпрыемства ішла гаворка. Прэзідэнт гаварыў і пра...

...неабходнасці навіядзення жорсткага парадку на ўсіх прадпрыемствах
«Чаго на мяне крыўдзіцца? Сказаў — рабіце, — адзначыў Прэзідэнт. — Пакуль вы мяне выбіраеце, дазвольце мне прымаць рашэнні, а вы іх выконвайце».



СТЫЛЬ І ХАРАКТВО

Каля 1 тыс. навучэнцаў Гомельшчыны прайшлі навучанне ў рэсурсным цэнтры Гомельскага каледжа бытавога абслугоўвання, які быў створаны два гады таму з мэтай навучання будучых спецыялістаў у сферы бытавога абслугоўвання насельніцтва на сучасным высокатэхналагічным абсталяванні. Рэсурсны цэнтр дазволіў сканцэнтраваць у адной навучальнай установе сучаснае высокатэхналагічнае цырульніцкае, раскройнае, швейнае і вязальнае абсталяванне.

ЦЫТАТА ДНЯ

Алег ТОКУН,
начальнік
упраўлення
палітыкі за-
ніятасці
Міністэрства
працы
і сацыяльнай
абароны:



«Паводле аператыўных звестак, на 1 лістапада зарэгістраванае беспрацоўе ў краіне захавалася на ўзроўні 0,5% да колькасці эканамічна актыўнага насельніцтва (год таму гэты паказчык быў 0,6%). Галоўная характарыстыка беларускага рынку працы — стабільнасць. Пагаршэння сітуацыі з занятасцю насельніцтва і беспрацоўем у 2013 годзе не чакаецца. У цэлым па рэспубліцы каэфіцыент напружанасці на рынку працы на 1 лістапада складаў 0,3 беспрацоўнага на адну вакансію (год таму было 0,4). Сёлета зніжэцца колькасць зваротаў у службу занятасці па садзейнічанню ў працягладкаванні, памяншаецца рэгістрацыя беспрацоўных, расце колькасць вакансій».

СВЕДКІ

У 1945 годзе надзвычайная камісія па расследаванні злачынстваў фашысцкіх захопнікаў прыйшла да вынікаў, што падчас акупацыі ў Полацку загінула не менш за 150 тысяч савецкіх грамадзян, з іх толькі ваеннапалонных — больш за 100 тысяч. Колькі з іх знайшлі свой спачын ва ўрочышчы Пяскі, невядома. Згодна з нямецкімі дакументамі — не менш за 38 тысяч. Але гэтая лічба датычыцца толькі вязняў перасильнага лагера «Дулаг-125». Акрамя іх, у Пясках пахаваны і вязні лагера для грамадзянскага насельніцтва Грамы, і дзвюх полацкіх турмаў — падпольшчыкі і партызаны. Іх колькасць ніхто не падлічваў. Такім чынам, верхняя мяжа колькасці загінулых, якія спачываюць у Пясках, не вядомая нікому. Як не вядомыя і іх прозвішчы, акрамя ста чатырох імёнаў, нанесеных на Сцяну памяці. Большасць з іх назвалі сведкі. Сёння наш аповед пра тых з іх, якія зараз жывуць у Полацку.



Зоя Уладзіміраўна МУШЫНСКАЯ пералічыла паўтара мільёна рублёў з уласнай пенсіі на стварэнне мемарыяла «Урочышча Пяскі».

«КВАДРАТЫ» Ў МІНСКУ «ПАХУДЗЕЛІ»

Паводле прагнозаў спецыялістаў, да Новага года сталічная жыллёвая нерухомасць патаннее яшчэ на 2-5%

Практычна ўсё лета на другасным рынку жылля галоўнага мегаполіса краіны назіраўся ўстойлівы рост сярэдніх цэннікаў прапановы. Нешта падобнае назіралася на рынку і ў верасні, але са значна меншай дынамікай. У першай дэкадзе кастрычніка цэны стабілізаваліся, а потым увогуле адзначылася тэндэнцыя на патанненне. Зрабіць аналіз сітуацыі ў жыллёвай сферы сталіцы карэспандэнту «Звязды» дапамагае наш пастаянны эксперт — кіраўнік агенцтва «БелЦН», старшыня рады Беларускай асацыяцыі «Нерухомасць» Мікалай ПРАСТАЛУПАЎ.

Прапанова перавышае попыт у рызы

У параўнанні з летам рэальная актыўнасць патэнцыяльных пакупнікоў паменшылася ўдвая. Так, у чэрвені і ліпені штомесячная колькасць зарэгістраваных дагавораў куплі-продажу дасягала 1400 здзелак. У кастрычніку такіх здзелак зафіксавана было толькі 700. З чым гэта звязана? Аналітыкі рынку тлумачаць падобную тэндэнцыю адразу некалькімі фактарамі. Па-першае, летам масава «вымываліся» танныя кватэры маленькіх плошчаў, таму сапраўды «смачных» прапаноў засталася значна менш. Па-другое, цэннікі на жыллё ў сталіцы за апошні час істотна павялічыўся, а людзей з вялікімі заробкамі больш не стала. Яшчэ адным з фактараў, які ўплывае на актыўнасць кліентаў, з'яўляецца праблема атрымання заёмных грошай. У першай дэкадзе лістапада крэдыты менавіта пад набыццё жылля перасталі выдаваць насельніцтву не толькі дзяржаўныя, але і ўсе камерцыйныя банкі краіны. Сёння ў фінансавым сектары крэдытаванне на агульных падставах засталася невялікая лінейка камерцыйных крэдытаў, якія выдаюць толькі пад будаўніцтва жылля.

Пераломны момант на патанненне?

Ужо з першых дзён кастрычніка ўласнікі «тэрміновых» кватэр (калі жыллё неабходна прадаць даволі хутка) на практыцы заўважылі паніжэнне попыту з боку пакупнікоў. У гэтым выпадку частка такіх прадаўцоў была вымушана зніжаць цэннікі на свае апартаменты. У асобных выпадках зніжкі на кватэры дасягалі 2-3 тысяч, а часам і 5-6 тысяч долараў.

